

ఆకాశవాణి విజయవాడ కేంద్రం

ప్రాంతీయ వార్తా విభాగం

ప్రాంతీయ వార్తలు

తేది : 26-10-2025

సమయం : 1.20 గంటలు

ముఖ్యాంశాలు

1. ఆధునిక కాలంలో దేశంలోని గొప్ప వ్యక్తులలో సర్దార్ వల్లభ్‌భాయ్ పటేల్ ఒకరని ప్రధానమంత్రి నరేంద్రమోదీ మన్ కి బాత్ కార్యక్రమంలో కొనియాడారు.
2. ఆదివాసీ ప్రజల హృదయాలలో కొమరమ్ భీం చెరగని ముద్ర వేశారని ప్రధానమంత్రి నరేంద్ర మోదీ పేర్కొన్నారు.
3. ఇటీవల జరిగిన పండుగలలో దేశ ప్రజలు ఎక్కువగా స్వదేశీ వస్తువులు కొనుగోలు చేశారని ప్రధానమంత్రి నరేంద్ర మోదీ తెలిపారు.
4. మొంథా తుఫాను నేపథ్యంలో ఎక్కడా ఎటువంటి ప్రాణ-ఆస్తి నష్టం జరగకుండా చర్యలు తీసుకోవాలని ముఖ్యమంత్రి నారా చంద్రబాబు నాయుడు అధికారులను ఆదేశించారు.
5. మహిళ వస్త్రే ప్రపంచ కప్‌లో ఈ రోజు ఇండియా, బంగ్లాదేశ్ మధ్య మ్యాచ్ జరగనుంది.

=====

ఆధునిక కాలంలో దేశంలోని గొప్ప వ్యక్తులలో సర్దార్ వల్లభ్‌భాయ్ పటేల్ ఒకరు అని ప్రధానమంత్రి నరేంద్రమోదీ కొనియాడారు. ఆకాశవాణి ద్వారా మన్ కి బాత్ కార్యక్రమం 127వ సంచికలో తన మనసులోని భావాలను ఈరోజు ఆయన ప్రజలతో పంచుకున్నారు. ఈనెల 31వ తేదీన సర్దార్ వల్లభ్‌భాయ్ పటేల్ జయంతి సందర్భంగా దేశ వ్యాప్తంగా జరిగే రన్ ఫర్ యూనిటీలో పాల్గొనాలని ప్రధానమంత్రి యువతకు పిలుపునిచ్చారు. న్యాయవాదిగా ఎంతో పేరు సంపాదించుకోగలిగినా కూడా గాంధీ ప్రేరణతో స్వాతంత్ర్యోద్యమంలో పూర్తిగా నిమగ్నమయ్యారని ప్రధానమంత్రి తెలుపుతూ...

వాయిస్...27 సెకన్లు

ఇటీవల జరిగిన పండుగలలో దేశ ప్రజలు ఎక్కువగా స్వదేశీ వస్తువులు కొనుగోలు చేశారని ప్రధానమంత్రి నరేంద్ర మోదీ తెలిపారు. మన్ కి బాత్ మనసులోని మాట కార్యక్రమం 127వ సంచికలో తన మనసులోని భావాలను ఈరోజు ఆయన ప్రజలతో పంచుకున్నారు. జి.ఎస్.టి పొదుపు పండుగ వల్ల కూడా ప్రజలు చాలా

సంతోషంగా ఉన్నారని చెప్పారు. వంట నూనె వాడకాన్ని పది శాతం తగ్గించాలని ప్రజలని ప్రధానమంత్రి కోరగా ఆ విషయమై వారు సానుకూలంగా స్పందించినట్లు ఆయన తెలిపారు.

ప్రధానమంత్రి నరేంద్ర మోదీ మరో సారి అరుకు కాఫీ గురించి ప్రస్తావించారు. మన్ కి బాత్ కార్యక్రమంలో ఆయన ఈరోజు మాట్లాడారు. గత సంవత్సరం మన్ కీ బాత్ లో అరుకు కాఫీ గురించి మాట్లాడినట్లు గుర్తు చేస్తూ.. ఒరిస్సాలో కోరాపుట్ కాఫీ రుచి గురించి అక్కడ ప్రజలు తమ భావాలను ప్రధానమంత్రితో పంచుకున్నట్లు ఆయన తెలుపుతూ..

వాయిస్.. 27 సెకన్లు

ఆదివాసీ ప్రజల హృదయాలలో కొమరమ్ భీం చెరగని ముద్ర వేశారని ప్రధానమంత్రి నరేంద్ర మోదీ పేర్కొన్నారు. మన్ కి బాత్, మనసులోని మాట కార్యక్రమం 127వ సంచికలో తన మనసులోని భావాలను ఈరోజు ఆయన ప్రజలతో పంచుకున్నారు. నిజాం పాలనలో జరిగిన అన్యాయాలకు ఆయన ఒక పెద్ద సవాలుగా నిలిచారని చెప్పారు. కొమరం భీం గురించి యువత ఎక్కువగా తెలుసుకోవాలని ప్రధానమంత్రి నరేంద్ర మోదీ కోరుతూ...

వాయిస్... 33 సెకన్లు

మొంథా తుఫాను నేపథ్యంలో ఎక్కడా ఎటువంటి ప్రాణ-ఆస్తి నష్టం జరగకుండా చర్యలు తీసుకోవాలని ముఖ్యమంత్రి నారా చంద్రబాబు నాయుడు అధికారులను ఆదేశించారు. తుఫాను కారణంగా సంభవించే వర్షాలపై ఆయన... అధికారులతో ఈరోజు టెలికాన్ఫరెన్స్ నిర్వహించారు. మచిలీపట్నం నుంచి కాకినాడ ప్రాంతం వరకు తుఫాన్ తీవ్ర ప్రభావం చూపిస్తుందని, ఎప్పటికప్పుడు ప్రజలను అప్రమత్తం చేసేలా సమాచార వ్యవస్థలు సిద్ధంగా ఉండాలని ముఖ్యమంత్రి చెప్పారు. ఎస్ఎమ్ఎస్ అలర్ట్స్, సోషల్ మీడియా, వాట్సాప్ ద్వారా ప్రజలకు ముందస్తుగా హెచ్చరికలు పంపించాలని అధికారులకు సూచించారు. గ్రామ స్థాయి నుంచి రాష్ట్ర స్థాయి వరకు తుఫాను ప్రభావంపై సమాచారం వేగంగా చేరవేసి, నష్ట నివారణ చర్యలు చేపట్టాలని చెప్పారు.

రాష్ట్రానికి 'మొంథా' తుఫాను నేపథ్యంలో అన్ని శాఖల అధికారులు అప్రమత్తంగా ఉండాలని రాష్ట్ర విపత్తు నిర్వహణ శాఖ మంత్రి వంగల పూడి అనిత ఆదేశించారు. గుంటూరు జిల్లా తాడేపల్లిలోని విపత్తుల నిర్వహణ సంస్థ కార్యాలయంలో అన్ని శాఖల అధికారులతో ఆమె సమావేశమై ముందస్తు ఏర్పాటు చర్యలను ఈరోజు సమీక్షించారు. ఈ సందర్భంగా ఆమె మాట్లాడుతూ.. ఈనెల 27, 28, 29వ తేదీలలో రాష్ట్ర వ్యాప్తంగా భారీ నుంచి అతి భారీ వర్షాలు కురియనున్న నేపథ్యంలో రాష్ట్రంలో ఎటువంటి ప్రాణ, ఆస్తి నష్టాలు కలగకుండా ముందస్తు జాగ్రత్తలు తీసుకోవాలని చెప్పారు. తీర ప్రాంత ప్రజలను అప్రమత్తం చేయాలని, మత్స్యకా రులు సముద్రంలోకి వేటకు వెళ్లకుండా చూడాలని సూచనలు చేశారు. లోతట్టు ప్రాంతాల ప్రజలను సురక్షిత ప్రాంతాలకు తరలించాలని ఆదేశించారు.

బంగాళాఖాతంలో ఏర్పడనున్న 'మొంథా' తుఫాను నేపథ్యంలో రాష్ట్రంలోని అన్ని జిల్లాలకు ప్రత్యేక ఐఎఎస్ అధికారులను నియమిస్తూ ముఖ్య కార్యదర్శి కె. విజయానంద్ నిన్న ఉత్తర్వులు జారీ చేశారు. రాష్ట్రాన్ని మూడు ప్రాంతాలుగా విభజించి ప్రాంతీయ సమన్వయ అధికారులను ప్రభుత్వం నియమించింది. శ్రీకాకుళం నుంచి కోనసీమ వరకు ఉన్న తీర ప్రాంతాలకు అజయ్ జైన్, పశ్చిమ గోదావరి నుంచి ప్రకాశం వరకు ఆర్.పి.సిసోడియా ప్రాంతీయ బాధ్యతలు నిర్వహించనున్నారు.

దేశంలో విప్లవాత్మక సంస్కరణలకు శ్రీకారం చుట్టిన ఘనత ప్రధాన మంత్రి నరేంద్ర మోడీకి దక్కుతుందని శ్రీకాకుళం జిల్లా వాసులు అంటున్నారు. ప్రధానమంత్రి మన్ కి బాత్ కార్యక్రమాన్ని జిల్లా ప్రజలు ఈరోజు తిలకించారు. దేశాన్ని శక్తివంతమైన అగ్రగామి దేశంగా గుర్తింపు, గౌరవం తెచ్చిన వ్యక్తి ప్రధాన మంత్రి నరేంద్రమోడీ అని మహిళా సంఘాల ప్రతినిధి కే.ప్రవల్లిక తెలుపుతూ..

వాయిస్...23 సెకన్లు

మహిళ వస్త్రే ప్రపంచ కప్ లో భాగంగా ఈ రోజు ఇండియా, బంగ్లాదేశ్ ల మధ్య మ్యాచ్ జరగనుంది. ముంబాయి వేదికగా మధ్యాహ్నం మూడు గంటలకు ఈ మ్యాచ్ ప్రారంభం అవుతుంది. బంగ్లాదేశ్ పై ఇప్పటివరకూ ఆడిన 8 మ్యాచుల్లో భారత్ 6 మ్యాచులను గెలిచింది. ఒకటి డ్రాగా ముగిసింది.

బంగాళాఖాతంలో తీవ్రవాయుగుండం ఏర్పడిందని అమరావతి వాతావరణ కేంద్రం తెలిపింది. రేపటికి తుపానుగా, ఎల్లుండికి తీవ్రతుపానుగా బలపడుతుందని తెలిపింది. ఎల్లుండి రాత్రికి కాకినాడ సమీపంలో తీరాన్ని దాటే అవకాశం ఉందని పేర్కొంది. దీని ప్రభావంతో రాష్ట్ర వ్యాప్తంగా అనేక చోట్ల తేలికపాటి నుంచి మోస్తరు వర్షాలు కురిసే అవకాశం ఉందని వాతావరణ కేంద్ర అధికారి ఎం.వెంకటావు తెలియజేస్తూ..

వాయిస్.. 20 సెకన్లు

=====